

സംസ്ഥാനത്ത് സർക്കാർ, എയ്ഡഡ് മേഖലയിൽ ഹയർ സെക്കണ്ടറി വിഭാഗത്തിൽ ബാച്ചെന്ന് 50 സീറ്റുകളെങ്കിലും ക്രമത്തിൽ ആകെ 3,06,150 സീറ്റുകൾ (സർക്കാർ സ്കൂളുകളിൽ 1,41,050-ഉം എയ്ഡഡ് സ്കൂളുകളിൽ 1,65,100 സീറ്റുകളും) ലഭ്യമാണ്. വൊക്കേഷണൽ ഹയർ സെക്കണ്ടറി മേഖലയിൽ സർക്കാർ സ്കൂളുകളിൽ 21,180 സീറ്റുകളും, എയ്ഡഡ് സ്കൂളുകളിൽ 11,850 സീറ്റുകളും ലഭ്യമാണ്.

(ബി) എസ് എസ് സിസ്റ്റം നേടിയ കുട്ടികൾക്ക് അവർ ആവശ്യപ്പെടുന്ന കോഴ്സിന് ആവശ്യപ്പെടുന്ന സ്കൂളുകളിൽ അഡ്മിഷൻ നൽകാനുള്ള സംവിധാനം ഒരുക്കുമോ?

ഏകജാലക സംവിധാനത്തിൽ പ്രവേശന മാനദണ്ഡങ്ങൾ പാലിച്ചുകൊണ്ട് പ്രവേശനം നടത്തുന്നതാണ്.

കെ.ജി.ടി.ഇ. പരീക്ഷകൾ

150(2506) ശ്രീ. അൻവർ സാദത്ത്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) 2020, 2021 വർഷങ്ങളിൽ പരീക്ഷാ ഭവൻ നടത്തുന്ന എത്ര കെ.ജി.ടി.ഇ. പരീക്ഷകളാണ് റദ്ദ് ചെയ്തിട്ടുള്ളതെന്ന് വ്യക്തമാക്കാമോ; അവ ഏതെല്ലാമാണ്; ആയത് സംബന്ധിച്ച് ഉത്തരവ് പുറപ്പെടുവിച്ചിട്ടുണ്ടെങ്കിൽ പകർപ്പ് ലഭ്യമാക്കുമോ?

2020-21 കാലയളവിൽ രണ്ട് കെ.ജി.ടി.ഇ. പരീക്ഷകളാണ് നടത്തേണ്ടിയിരുന്നത്. ഡിസംബർ 2019-ലെ കെ.ജി.ടി.ഇ. പരീക്ഷാ വിജ്ഞാപനപ്രകാരം പരീക്ഷ നടന്നത് 2020 ഫെബ്രുവരിയിലാണ്. ഈ പരീക്ഷയുടെ ഭാഗമായുള്ള വേഡ് പ്രോസസ്സിംഗ് പരീക്ഷ ഫെബ്രുവരി 2021-ൽ നടത്തുകയും കെ.ജി.ടി.ഇ. പരീക്ഷാഫലം ഏപ്രിൽ 2021-ന് പ്രസിദ്ധീകരിക്കുകയും ചെയ്തു. കോവിഡ് രൂക്ഷമായ സാഹചര്യത്തിൽ പ്രസ്തുത വർഷം ഒരു പരീക്ഷ മാത്രമേ നടത്തുവാൻ കഴിഞ്ഞിരുന്നുള്ളൂ. രണ്ടാമതൊരു പരീക്ഷയുടെ വിജ്ഞാപനം പ്രസിദ്ധീകരിക്കാത്തതിനാൽ പരീക്ഷ റദ്ദ് ചെയ്യാനുള്ള സാഹചര്യം പ്രസ്തുത വർഷം ഉണ്ടായിട്ടില്ല.

(ബി) 2020, 2021 വർഷങ്ങളിൽ കെ.ജി.ടി.ഇ. ടൈപ്പ് റൈറ്റിംഗ്, ഷോർട്ട്ഹാൻഡ് പരീക്ഷകൾക്കുള്ള വിജ്ഞാപനം പുറപ്പെടുവിക്കാതിരുന്നതുകാരണം വിദ്യാർത്ഥികൾക്കുണ്ടായ ബുദ്ധിമുട്ട് പരിഹരിക്കുന്നതിന് എത്രയും വേഗം കെ.ജി.ടി.ഇ. പരീക്ഷകൾക്കുള്ള വിജ്ഞാപനം പുറപ്പെടുവിച്ച് പരീക്ഷ നടത്തുന്നതിന് നടപടി സ്വീകരിക്കുമോ?

സെപ്റ്റംബർ 2021 ലെ കെ.ജി.ടി.ഇ. (കോമേഴ്സ്) പരീക്ഷ 29-9-2021 മുതൽ നടത്താൻ നിശ്ചയിച്ചു. 2021 സെപ്റ്റംബറിലെ കെ.ജി.ടി.ഇ. പരീക്ഷാ വിജ്ഞാപനം 26-7-2021-ന് പരീക്ഷാ ഭവന്റെ ഔദ്യോഗിക വെബ്സൈറ്റിൽ പ്രസിദ്ധീകരിക്കുകയും ചെയ്തിട്ടുണ്ട്.

(സി) പരീക്ഷാ ഭവൻ നടത്തുന്ന എല്ലാ കെ.ജി.ടി.ഇ. പരീക്ഷകളും സമയ ബന്ധിതമായി നടത്തുന്നതിന് നടപടി സ്വീകരിക്കുമോയെന്ന് അറിയിക്കുമോ?

പരീക്ഷാ ഭവൻ നടത്തുന്ന എല്ലാ കെ.ജി.ടി.ഇ. പരീക്ഷകളും കോവിഡ് വ്യാപനത്തോതിന്റെ അടിസ്ഥാനത്തിലുള്ള മാനദണ്ഡങ്ങൾ പാലിച്ചുകൊണ്ട് നടത്തുന്നതായിരിക്കും.

സർക്കാരിതര സ്കൂളുകളുടെ പേരിനൊപ്പം പബ്ലിക് എന്ന വാക്കിന്റെ ദുരുപയോഗം

151(2507) ശ്രീ. ഡി. കെ. മുരളി: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) സർക്കാരിതര സ്കൂളുകൾ പേരിനൊപ്പം പബ്ലിക് എന്ന വാക്ക് ചേർക്കുന്നത് കേന്ദ്ര സർക്കാർ വിലക്കിയിട്ടുള്ളത് സംസ്ഥാന സർക്കാരിന്റെ ശ്രദ്ധയിൽപ്പെട്ടിട്ടുണ്ടോ?

ദേശീയ വിദ്യാഭ്യാസനയത്തിന്റെ കരട് 2019-ൽ പ്രസിദ്ധപ്പെടുത്തിയപ്പോൾ സെക്ഷൻ 8.3.2-ൽ സ്വകാര്യ സ്കൂളുകൾ പബ്ലിക് എന്ന പദം പേരിനൊപ്പം പ്രയോഗിക്കാൻ പാടില്ല എന്ന് കൃത്യമായി പറഞ്ഞിരുന്നു. എന്നാൽ 2020-ൽ അന്തിമമായി പ്രസിദ്ധപ്പെടുത്തിയ നയത്തിൽ ഈ രീതിയിൽ പറഞ്ഞിട്ടുള്ളതായി ശ്രദ്ധയിൽപ്പെട്ടിട്ടില്ല. കേന്ദ്ര സർക്കാർ വിലക്ക് ഏർപ്പെടുത്താൻ നിർദ്ദേശിച്ചിട്ടില്ല.

(ബി) എങ്കിൽ അതിന്റെ വിശദവിവരങ്ങളും ഇത് സംബന്ധിച്ച് സ്വീകരിച്ച നടപടികൾ എന്തൊക്കെയാണെന്നും അറിയിക്കാമോ;

&

(സി) സർക്കാരിതര സ്കൂളുകൾ തെറ്റിദ്ധാരണയുളവാക്കത്തക്കവിധം പേരിനൊപ്പം പബ്ലിക് എന്ന വാക്ക് ചേർക്കുന്നത് ഒഴിവാക്കാൻ നടപടി സ്വീകരിക്കുമോ?

ബാധകമല്ല.

ഇടുക്കി ജില്ലയിലെ ഹൈസ്കൂൾ അസിസ്റ്റന്റ് നിയമനങ്ങൾ

152(2508) ശ്രീ. ഐ. ബി. സതീഷ്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) 12-7-2018-ൽ നിലവിൽ വന്ന ഇടുക്കി ജില്ലയിലെ ഹൈസ്കൂൾ അസിസ്റ്റന്റ് നാചാറൽ സയൻസ് റാങ്ക് ലിസ്റ്റിൽനിന്നും എത്ര നിയമനങ്ങൾ നടന്നിട്ടുണ്ട്?